

नवभारत

5



चंपत राय समेत 14 पर आरोप तय

4



क्या तमिलनाडु मानेगा त्रिभाषा फॉर्मूला

9



दिसंबर तक भारत-ईयू एफटीए समझौता

8



युवा सितारों ने रचा इतिहास



टाटा संस में प्रदीप सिंह खरोला बने चेयरमैन

नई दिल्ली. टाटा संस ने पूर्व नागरिक उद्भयन सचिव और पूर्व एयर इंडिया प्रमुख प्रदीप सिंह खरोला को कंपनी के चेयरमैन एन. चंद्रशेखरन के कार्यकारी सलाहकार और कार्यकारी निदेशक के रूप में नियुक्त किया है. यह निर्णय समूह के एयरलाइन व्यवसाय में संचालनात्मक स्थिरता को मजबूत करने और नेतृत्व परिवर्तन की प्रक्रिया को सुचारु बनाने के उद्देश्य से लिया गया है. प्रदीप सिंह खरोला प्रशासनिक और विमान क्षेत्र में लंबे अनुभव वाले अधिकारी रहे हैं. अपने कार्यकाल के दौरान उन्होंने नागरिक उद्भयन मंत्रालय में सचिव के रूप में और एयर इंडिया के चेयरमैन एवं प्रबंध निदेशक के रूप में महत्वपूर्ण जिम्मेदारियां निभाई हैं.

150 व्यूप्रेनोर्फिन टैबलेट के साथ व्यक्ति गिरफ्तार

नई दिल्ली. बाहरी दिल्ली पुलिस ने सोमवार को व्यूप्रेनोर्फिन टैबलेट की तस्करी के आरोप में एक व्यक्ति को गिरफ्तार किया है. पुलिस ने गुप्त सूचना के आधार पर कार्रवाई कर आरोपी राजेश गुप्ता (53) को गिरफ्तार किया और उसके पास से 150 व्यूप्रेनोर्फिन टैबलेट भी बरामद कीं. बाहरी जिले के पुलिस उपायुक्त (डीसीपी) विक्रम सिंह ने कहा कि नियमित गश्त पर निकली एक पुलिस टीम ने पोलिथीन बैग ले जा रहे एक व्यक्ति को पुलिस को देखकर भागने का प्रयास करते देखा। टीम ने पीछा कर उसे पकड़ लिया। तलाशी में उसके पास से टैबलेट के अलावा 950 रुपये नकद बरामद हुए.

अमोनिया गैस रिसाव में पांच लोगों की मौत

चेन्नई. तमिलनाडु के तिरुवल्लुर जिले में हुए अमोनिया गैस रिसाव हादसे में मरने वालों की संख्या बढ़कर पांच हो गई है, जिससे पूरे राज्य में चिंता और आक्रोश का माहौल है. यह घटना 21 जून को एक निजी सीफूड प्रोसेसिंग और निर्यात इकाई में उस समय हुई जब नियमित कार्य के दौरान अचानक पाइपलाइन से अमोनिया गैस का रिसाव हो गया. गैस के संपर्क में आने से वहां काम कर रहे 70 महिलाओं सहित कुल 74 श्रमिक प्रभावित हुए, जिन्हें तुरंत नजदीकी सरकारी और निजी अस्पतालों में भर्ती कराया गया. स्वास्थ्य विभाग के अनुसार, शुरुआती इलाज के दौरान 21 जून को दो महिला श्रमिकों की मौत हो गई थी.

महिला सशक्तिकरण पंजाब की सभी माँ, बहनों और बेटियों को 3 हजार व 4500 रुपए मिलेंगे

आपसे किया वादा हो रहा है पूरा : केजरीवाल

नई दिल्ली, 22 जून. आम आदमी पार्टी के राष्ट्रीय संयोजक अरविंद केजरीवाल ने पंजाब के मुख्यमंत्री की ओर से महिलाओं के खाते में तीन महीने का पैसा एक साथ भेजने के ऐलान का स्वागत किया है. अरविंद केजरीवाल ने पंजाब की सभी माँ, बहनों और बेटियों को बधाई देते हुए कहा कि सीएम भगवंत मान का यह कदम की तारीफ की जानी चाहिए. उन्होंने कहा कि सामान्य महिला को 1 हजार और दलित

महिला को 1500 रुपए महीना देने की भगवंत मान सरकार की योजना दुनिया का सबसे बड़ा महिला सशक्तिकरण कार्यक्रम है. एक जुलाई को भगवंत मान सरकार सभी पात्र महिलाओं के खाते में तीन महीने का पैसा एक साथ डालेगी. अरविंद केजरीवाल ने एक्स पर कहा

कि 1 जुलाई को उनके खाते में तीन महीने के पैसे एक साथ आयेंगे. हर जनरल केटेगरी की महिला को तीन हजार और हर एससी केटेगरी की महिला को 4500 रुपए मिलेंगे. एक परिवार में यदि एक से अधिक महिला हैं तो हर महिला को ये सम्मान राशि मिलेगी.

एक जुलाई को सामान्य वर्ग की महिला के खाते में तीन हजार जबकि दलित समाज की महिला के खाते में 4500 रुपए आयेंगे. अगर एक परिवार में एक से अधिक महिला पात्र है तो सभी को इसी तरह 3 हजार या 4500 रुपए मिलेंगे. भगवंत मान ने कहा था कि एक हजार रुपए मिलने से महिलाएं अमीर नहीं बन जाएंगी, बल्कि यह उनके छोटे-मोटे रीति-रिवाजों और जरूरतों को पूरा करने के लिए है.



पिकअप को ट्रक ने मारी टक्कर, 6 लोगों की मौत

- ▶ सांवरी चौकी क्षेत्र के टेमनीखुर्द में हुआ दर्दनाक हादसा
- ▶ सभी 21 घायलों का जिला अस्पताल में चल रहा उपचार

छिंदवाड़ा, 22 जून. सांवरी चौकी क्षेत्र के ग्राम टेमनीखुर्द में सोमवार की सुबह 10 बजे लगभग सड़क के किनारे खड़े पिकअप को ट्रक ने टक्कर मार दिया. इस दुर्घटना में 6 लोगों की मौत हो गई. वहीं 21 लोग घायल हो गए. सभी घायलों का जिला अस्पताल में उपचार किया जा रहा है.

कैलाश मानसरोवर यात्रा की तैयारी पूरी

नई दिल्ली, 22 जून. चीन में भारत के राजदूत विक्रम दोरईस्वामी ने रविवार को कैलाश मानसरोवर यात्रा के तीर्थयात्रियों के लिए एक वीडियो संदेश जारी किया. इसमें उन्होंने यात्रियों के लिए की जा रही तैयारियों, परिक्रमा के अपने अनुभव और यात्रा से जुड़ी जरूरी सलाह साझा की. राजदूत और दूतावास के उनके साथियों ने खुद कैलाश पर्वत की परिक्रमा वाले रास्ते और आधिकारिक यात्रा के सभी प्रवेश स्थानों का दौरा किया. उन्होंने बताया कि यह जगह स्थानीय लोगों के लिए भी बहुत पवित्र है.

अमेरिका-ईरान के बीच समझौते पर बनी सहमति

पाकिस्तान और कतर की मध्यस्थता ने लेबनान युद्ध को समाप्त करने की दिशा में बड़ी प्रगति की है

तेहरान, 22 जून. ईरान-अमेरिका ने उच्च स्तरीय वार्ता का पहला दौर पूरा कर लिया है और दोनों देश स्विट्जरलैंड के बर्नस्टॉक शहर में चल रही वार्ता में अंतिम समझौते की दिशा में 60 दिनों के रौडमैप पर सहमत हो गये हैं।

दोनों पक्ष इस्लामाबाद समझौता पत्र (एमओयू) के तहत तकनीकी मुद्दों पर बातचीत को आगे बढ़ाने के लिए एक प्रणाली विकसित करने पर भी राजी हो गये हैं। मध्यस्थ देश

संयुक्त बयान में कहा गया है कि उच्च समिति ने 60 दिनों के भीतर अंतिम समझौते पर पहुंचने के उद्देश्य से एक खाकें को मंजूरी दे दी है। इससे अतिरिक्त तकनीकी मुद्दों पर बातचीत तुरंत शुरू करने का रास्ता साफ हो गया है। समझौते के तहत दोनों पक्षों के बीच बातचीत का सीधा जरिया भी तैयार किया गया है, जो समझौता पत्र के अनुच्छेद पांच में तय की गयी अवधि तक जारी रहेगा। इसका मकसद किसी भी तरह के टकराव और गलतफहमी को रोकना है, ताकि होर्मुज जलडमरूमध्य से व्यापारिक जहाजों की आवाजाही सुरक्षित रहे।

कतर-पाकिस्तान के जारी संयुक्त बयान के अनुसार, पहले दिन की सकारात्मक और रचनात्मक बातचीत के नतीजे

उत्साहवर्धक रहे। चर्चा आगे बढ़ाने के लिए एक सिस्टम तैयार कर लिया गया है. समझौता पत्र के तहत, दोनों पक्ष एक उच्च

समिति स्थापित करने पर सहमत हुए हैं, जो मध्यस्थता प्रक्रिया की राजनीतिक निगरानी के लिए जिम्मेदार होगी। वरिष्ठ वार्ताकार नियमित रूप से इस समिति को रिपोर्ट करेंगे। यह समिति परमाणु मुद्दों, प्रतिबंधों और एक निगरानी व विवाद-समाधान तंत्र पर केन्द्रित कार्य समूहों की देखरेख करेगी, ताकि समझौता पत्र के प्रभावी कार्यान्वयन को सुनिश्चित किया जा सके और अन्य संबंधित मुद्दों को सुलझाया जा सके.

ब्रिटेन के प्रधानमंत्री स्टार्मर ने पद से इस्तीफे का किया ऐलान

लंदन, 22 जून. ब्रिटेन के प्रधानमंत्री कीर स्टार्मर ने मंगलवार को इस्तीफे का ऐलान कर दिया है. यूके की विदेश सचिव देवेट कूपर ने सोमवार को स्टार्मर को पद छोड़ने के लिए कहा था. स्टार्मर बीते 10 सालों में ब्रिटेन के पीएम पद से इस्तीफा देने वाले सातवें व्यक्ति हैं.

ब्रिटेन के प्रधानमंत्री कीर स्टार्मर ने घोषणा की है कि वह लेबर पार्टी के नेता का पद छोड़ देगे. उन्होंने यह मान लिया है कि उनकी पार्टी अब यह नहीं मानती



कि वह अगले आम चुनाव में पार्टी का नेतृत्व करने के लिए सही व्यक्ति हैं. स्टार्मर के सबसे सीनियर मंत्रियों में से एक कूपर ने पिछले हफ्ते के अंत में स्टार्मर को प्राइवेट तौर पर यह मैसेज दिया.

भारत-ब्राजील विभिन्न क्षेत्रों में बढ़ाएंगे सहयोग

नई दिल्ली 22 जून. राष्ट्रीय सुरक्षा सलाहकार अजीत डोभाल ने सोमवार को यहां 16 वीं ब्रिक्स की बैठक से इतर ब्राजील , इथियोपिया और ईरान के प्रतिनिधियों के साथ अलग-अलग मुलाकात की और द्विपक्षीय संबंधों तथा विभिन्न क्षेत्रों में सहयोग बढ़ाने पर चर्चा की.

श्री डोभाल ने भारत की मेजबानी में आज से यहां शुरू हुई ब्रिक्स देशों के राष्ट्रीय सुरक्षा सलाहकारों की दो दिन की बैठक की अध्यक्षता की. विदेश मंत्रालय ने बताया कि श्री डोभाल ने ब्राजील के राजनीतिक मामलों के स्र्केटरी कार्लोस कोजेंडे से मुलाकात के



दौरान ब्रिक्स फ़ेमवर्क के तहत भारत और ब्राजील के बीच सहयोग का स्वागत किया और भारत-ब्राजील द्विपक्षीय संबंधों की समीक्षा की. इथियोपिया की नेशनल इंटेलिजेंस एंड सिक्योरिटी

सर्विस में एंजोक्यूटिव डायरेक्टर मिलियन लेमा टाडेसे से मुलाकात के दौरान श्री डोभाल ने भारत-इथियोपिया रणनीतिक साझेदारी को बढ़ाने और गहरा करने के लिए सहयोग के क्षेत्रों पर चर्चा की.

